

**నవతరం**  
తెలుగు దినపత్రిక

జర్నలిస్ట్ కావాలన్న కోరిక ఉందా...  
ఐతే **నవతరం** మీ కోసం  
అద్భుతమైన అవకాశం కల్పిస్తుంది.

వివరాలకు : **9618907705**  
navataramtelugudaily@gmail.com

# నవతరం

తెలుగు దినపత్రిక



ప్రచురణ కేంద్రం: హైదరాబాద్, రాజమండ్రి సంపుటి : 12 సంచిక : 300 సోమవారం 02-3-2026 పేజీలు : 4 వెల : 5-00

## గల్ఫ్ దేశాల్లోని తెలుగువారు

### అప్రమత్తంగా ఉండాలని సీఎం రేవంత్ సూచన

ఎంబెసీల మార్గదర్శకాలను ఎప్పటికప్పుడు పాటించాలని పిలుపు

బహ్రైన్ లోని తెలుగువారి యోగక్షేమాలను అడిగి తెలుసుకున్న ఏపీ స్పీకర్ అయ్యన్న

అవసరమైతే కేంద్రంతో మాట్లాడి క్షేమంగా రప్పిస్తామని హామీ

హైదరాబాదు, నవతరం

గల్ఫ్ దేశాల్లో నెలకొన్న ఉద్రిక్త పరిస్థితుల నేపథ్యంలో, అక్కడ నివసిస్తున్న తెలుగు ప్రజలు అత్యంత అప్రమత్తంగా ఉండాలని తెలంగాణ ముఖ్యమంత్రి రేవంత్ రెడ్డి సూచించారు. యుద్ధ మేఘాలు అలుము కుంటున్న వేళ.. ప్రజల భద్రత తమకు ముఖ్యమని స్పష్టం చేశారు. ఇరాన్ తో పాటు ఇతర గల్ఫ్ దేశాల్లోని పరిస్థితులను తెలంగాణ ప్రభుత్వం నిశితంగా గమనిస్తోందని సీఎం రేవంత్ రెడ్డి తెలిపారు. అక్కడి తెలుగువారు భారత రాయబార కార్యాలయాలు జారీ చేసే హెచ్చరికలు, భద్రతా సూచనలను తప్పకుండా పాటించాలని కోరారు. ఏవైనా అత్యవసర పరిస్థితులు తలెత్తితే.. కేంద్ర ప్రభుత్వంతో నమన్వయం చేసుకుని పౌరులను క్షేమంగా వెనక్కి రప్పించేందుకు రాష్ట్ర యంత్రాంగం సిద్ధంగా ఉందని భరోసా ఇచ్చారు. ఈ మేరకు అక్కడి ఎంబెసీలతో టవీలో ఉండాలని అధికారులను ఆదేశించారు. మరోవైపు, బహ్రైన్ లోని తెలుగువారి భద్రతపై ఏపీ స్పీకర్ అయ్యన్నపాత్రుడు ఆరా తీశారు. ఇరాన్ దాడుల నేపథ్యంలో బహ్రైన్ లో ఆందోళన నెలకొంది. అక్కడ సుమారు 50 వేల మంది ఏపీ వాసులు ఉపాధి పొందుతుండగా, వారిలో అయ్యన్న సొంత నియోజకవర్గమైన నర్సపట్నం వారే అధిక సంఖ్యలో ఉన్నారు. ఈ క్రమంలో అక్కడి తెలుగువారితో ఫోన్ లో మాట్లాడిన స్పీకర్..



హైదరాబాదు, నవతరం  
హైదరాబాదు, నవతరం  
హైదరాబాదు, నవతరం

## ఖమేనీ హత్య

- హైదరాబాదులో నల్ల దుస్తులు ధరించి రోడ్డెక్కిన షియా ముస్లింలు
- ఇరాన్ సుప్రీం లీడర్ ఖమేనీ హత్యపై హైదరాబాద్ లో నిరసనలు
- అమెరికా, ఇజ్రాయెల్ దాడులను ఖండిస్తూ భారీ ర్యాలీ
- ఖమేనీ మృతికి సంతాపంగా ఇరాన్ కాన్సులేట్ వద్ద జెండా అవసరం
- ముందస్తు జాగ్రత్తగా పాతబస్తీలో పోలీసుల భారీ బందోబస్తు



హైదరాబాదు, నవతరం  
అమెరికా, ఇజ్రాయెల్ సంయుక్త దాడుల్లో ఇరాన్ సుప్రీం లీడర్ అయతుల్లా అలీ ఖమేనీ మరణించడంపై హైదరాబాద్ లో తీవ్ర నిరసనలు వ్యక్తమయ్యాయి. ఆదివారం పాతబస్తీలోని షియా ముస్లింలు పెద్ద ఎత్తున రోడ్లపైకి వచ్చి ఆందోళన చేపట్టారు. ఖమేనీ మరణవార్త ధృవీకరణ కావడంతో పాతబస్తీలోని షియా ప్రాబల్యం ఉన్న ప్రాంతాల్లో విపాదఛాయలు అలుముకు

న్నాయి. పురానీ హవేలీ, సూర్ ఖాన్ బజార్, దారుల్లా తదితర ప్రాంతాల్లో నల్ల దుస్తులు ధరించి, చేతిలో ఖమేనీ ఫోటోలు పట్టుకుని ర్యాలీలు నిర్వహించారు. తంజీమ్-ఎ-జాఫర్ సన్ఘ పిలుపు మేరకు పురానీ హవేలీలోని మజార్-ఎ-ఇబ్నీ-ఖతాబ్ నుంచి భారీ ర్యాలీ ప్రారంభమైంది. ఈ సందర్భంగా ర్యాలీలో పాల్గొన్న పలువురు కంటతడి పెడుతూ నినాదాలు చేశారు.



**హైదరాబాదు లో డ్రాక్ అండ్ డ్రైవ్...**

- వందల సంఖ్యలో దొరికిపోయారు
- వారాంతపు స్పెషల్ డ్రైవ్ లో 787 మంది మందుబాబులు పట్టివేత
- హైదరాబాద్ లిమిట్స్ లో 506, సైబరాబాద్ లో 281 కేసులు నమోదు

పట్టుబడిన వారిలో అత్యధికంగా ఐక్ రైడర్ల ఉన్నట్లు వెల్లడి ప్రమాదాలకు కారణమైతే భారతీయ న్యాయ సంహిత కింద పదేళ్ల జైలు రొడ్డు భద్రతే లక్ష్యంగా హైదరాబాద్, స్పెషల్ డ్రైవ్ లో భారీ సంఖ్యలో మందుబాబులు పట్టుబడ్డారు.

## మధ్యప్రాచ్యం ఉద్రిక్తతలపై ప్రధాని మోదీ అత్యవసర సమావేశం

- ఢిల్లీకి రాగానే అత్యవసరంగా సమావేశం కానున్న ప్రధాని మోదీ
- పశ్చిమాసియాలో ఉద్రిక్తతల నేపథ్యంలో సీసీఎస్ భేటీ
- ఇరాన్ సుప్రీం లీడర్ ఖమేనీ మృతి వార్తలతో పెరిగిన ఆందోళన
- గల్ఫ్ దేశాల్లోని భారతీయుల భద్రతపై ప్రధానంగా చర్చ
- రక్షణ, హోం, విదేశాంగ, ఆర్థిక మంత్రులతో కీలక సమీక్ష



న్యూఢిల్లీ, నవతరం  
రెండు రోజుల రాష్ట్రాల పర్యటన ముగించుకుని ఢిల్లీకి రాగానే ప్రధాని నరేంద్ర మోదీ ఆదివారం రాత్రి అత్యవసర సమావేశం నిర్వహించనున్నారు. పశ్చిమాసియాలో యుద్ధ మేఘాలు కమ్ముకున్న నేపథ్యంలో.. దేశ అత్యున్నత నిర్ణయాక వ్యవస్థ అయిన భద్రతా వ్యవహారాల కేబినెట్ కమిటీ (సీసీఎస్)తో ఆయన భేటీ కానున్నారు. ఇరాన్ పై అమెరికా, ఇజ్రాయెల్ సంయుక్తంగా వైమానిక దాడులు చేయడం, ఇదే సమయంలో ఇరాన్ సుప్రీం లీడర్ అయతుల్లా అలీ ఖమేనీ మరణించడంతో గల్ఫ్ ప్రాంతంలో పరిస్థితి ఒక్కసారిగా మరిపోయింది. ఈ పరిణామాల దృష్ట్యా భారత్ అప్రమత్తమైంది. రాజస్థాన్, గుజరాత్, తమిళనాడు, పుదుచ్చేరి పర్యటనలు ముగించుకుని రాత్రి 9:30 గంటల సమయంలో ప్రధాని ఢిల్లీ చేరుకుంటారు. వచ్చిన వెంటనే రక్షణ, మిగతా 2లో

## 15వ తేదీలోగా మంజూరు చేస్తాం

డబ్బు వసూలు చేసే భూదాన్ భూముల్లో ఇళ్లు ఇచ్చిన ములాను అరెస్టు చేస్తాం  
ఆ డబ్బును తిరిగి బాదితులకు ఇప్పిస్తాం  
మంత్రి పొంగులేటి శ్రీనివాసరెడ్డి



ఖమ్మం, నవతరం  
: ఖమ్మం సమీపంలోని వెలుగుమట్లలో ఇళ్లు కోల్పోయిన నిరుపేదలందరికీ ఈనెల 15వ తేదీలోగా నివాసయోగ్యంగా ఉన్న ప్రాంతాల్లో ఇంటి స్థలంతో పాటు ఇందిరమ్మ ఇళ్లు మంజూరు చేస్తామని రాష్ట్ర రెవెన్యూ, గృహ నిర్మాణ శాఖ మంత్రి పొంగులేటి శ్రీనివాసరెడ్డి ప్రకటించారు. వెలుగుమట్లలో భూదాన్ కు సంబంధించిన 31 ఎకరాల భూముల్లో నిరుపేదలతోపాటు కొందరు ప్రభుత్వ ఉద్యోగులు, గతంలో ఇందిరమ్మ ఇళ్లు తీసుకున్న వారు పొగు జిల్లా మిగతా 2లో



## ఖమేనీ హత్య హేయమైన చర్య

- ప్రియాంక గాంధీ
- ఇరాన్ సుప్రీం లీడర్ ఖమేనీ హత్యను తీవ్రంగా ఖండించిన ప్రియాంక గాంధీ
- పజ్నాస్నాప్య దేశాల తీరు హేయమంటూ ఎక్స్ వేదికగా ఆగ్రహం
- మహాత్మా గాంధీ సూక్తులను గుర్తు చేస్తూ శాంతి ఆపశ్యకతపై ట్వీట్
- గల్ఫ్ దేశాల్లో చిక్కుకున్న భారతీయులను రక్షించాలని మోదీకి డిమాండ్



**సోషల్ మీడియాలో తనపై డివ్ ఫేక్ వీడియోలతో దుష్ప్రచారం చేస్తున్నారని వెల్లడి**

- టీటీడీ ప్రతిష్ఠను దెబ్బతీసే కుట్ర జరుగుతోందని ఆరోపణ
- దీని వెనుక వైసీపీ నేతలు ఉన్నారని ఆగ్రహం
- సైబర్ క్రైమ్ పోలీసులకు ఫిర్యాదు చేసినట్లు వెల్లడి

**బీహార్ సీఎం నితీష్ కుమార్ కు జన్మదిన శుభాకాంక్షలు తెలిపిన చంద్రబాబు**

- 76వ పుట్టినరోజు సందర్భంగా విషెన్ తెలిపిన ఏపీ సీఎం
- ఎక్స్ వేదికగా తన సందేశాన్ని పోస్ట్ చేసిన చంద్రబాబు
- ఆయురారోగ్యాలతో ప్రజాసేవలో కొనసాగాలని ఆకాంక్ష



# దేశానికే ఆదర్శంగా అమరావతి జస్టిస్ సిటీ

(మొదటి పేజీ (తరువాతి))

భాగంగా జస్టిస్ సిటీలో న్యాయ వ్యవస్థకు అవసరమైన అన్ని రకాల మౌలిక సదుపాయాలను కల్పిస్తున్నామని చంద్రబాబు వివరించారు. ముఖ్యంగా జూడిషియల్ అకాడమీ, లీగల్ సర్వీసెస్ అథారిటీ, మీడియేషన్ సెంటర్, ఇంటర్నేషనల్ లా యూనివర్సిటీ, బార్ కౌన్సిల్ ఆఫ్ ఇండియా వంటి కీలక విభాగాలన్నింటినీ ఒకే చోట ఇంటిగ్రేట్ చేస్తూ.. బెస్ట్ జూడిషియల్ సిటీని నిర్మిస్తామని తెలిపారు ఈ బృహత్తర కార్యానికి సీజేబి సహకారం కావాలని ఆయన కోరారు. అమరావతిలో 'నేషనల్ జూడిషియల్ అకాడమీ' ఏర్పాటు చేయాలని, ఇందుకు అవసరమైన భూములు ఇవ్వడానికి, పూర్తి సహకారం అందించడానికి రాష్ట్ర ప్రభుత్వం సిద్ధంగా ఉందని సీజేబికి విజ్ఞప్తి చేశారు. గ్రామీణ ప్రాంతాల్లో మధ్యవర్తిత్వం ద్వారా సమస్యలను పరిష్కరించుకునే సంప్రదాయాన్ని ఈ సందర్భంగా సీఎం గుర్తుచేసుకున్నారు. తన తండ్రి కూడా గ్రామంలో పెద్దరికం వహించి, మధ్యవర్తిత్వం ద్వారా ఎన్నో సమస్యలను పరిష్కరించారని తెలిపారు. కోర్టుల్లో కేసుల భారాన్ని తగ్గించేందుకు మధ్యవర్తిత్వాన్ని ప్రోత్సహించాల్సిన అవసరం ఉందన్నారు. ఇందులో భాగంగా మధ్యవర్తిత్వంతో కేసులను పరిష్కరిస్తే రూ. 10 వేలు, ఒకవేళ కేసులు



పరిష్కారం కాకపోయినా రూ. 3 వేలు ప్రోత్సాహకంగా ఇస్తామని ప్రకటించారు. సత్వర న్యాయం అందడం వల్ల అభివృద్ధి కూడా వేగవంతం అవుతుందని అభిప్రాయపడ్డారు. ప్రపంచస్థాయి ప్రమాణాలతో, ప్రజల అవసరాలకు అనుగుణంగా అమరావతిని తీర్చిదిద్దుతున్నామని చంద్రబాబు పేర్కొన్నారు. ల్యాండ్ పూరింగ్ విధానంలో 29,000 మందికి పైగా రైతులు స్వచ్ఛందంగా భూముల వారసత్వం కోసం ఈ నిర్మాణం సాధ్యమవుతోందన్నారు. పర్యావరణ హితంగా, ఆర్థికంగా బలమైన



రాజధానిగా ఉండాలనే లక్ష్యంతో.. దేశంలోనే అత్యంత ప్రతిష్టాత్మకమైన బ్లూ-గ్రీన్ ఫీల్డ్ రాజధానిగా అమరావతిని అభివృద్ధి చేస్తున్నట్లు వెల్లడించారు. వికసిత భారత్-2047 లక్ష్యాలకు అనుగుణంగా రాష్ట్రాన్ని ముందుకు తీసుకెళ్తున్నామని చెప్పారు. అంతకు ముందు సదస్సుకు విచ్చేసిన సీజేబి జస్టిస్ సూర్యకాంత్ సీఎం చంద్రబాబు, ఏపీ హైకోర్టు చీఫ్ జస్టిస్ ధీరజ్ సింగ్ రాకూర్ ఘన స్వాగతం పలికారు. ఈ కార్యక్రమంలో సుప్రీంకోర్టు, హైకోర్టు న్యాయమూర్తులు, పలువురు సీనియర్ న్యాయవాదులు పాల్గొన్నారు.

## బీహార్ సీఎం నితీశ్ కుమార్ కు జన్మదిన శుభాకాంక్షలు తెలిపిన చంద్రబాబు

అమరావతి, బీహార్ ముఖ్యమంత్రి నితీశ్ కుమార్ కు ఆంధ్రప్రదేశ్ ముఖ్యమంత్రి నారా చంద్రబాబు నాయుడు పుట్టినరోజు శుభాకాంక్షలు తెలిపారు. నితీశ్ కుమార్ 76వ జన్మదినాన్ని పురస్కరించుకుని చంద్రబాబు ఆదివారం ఉదయం సోషల్ మీడియా ప్లాట్‌ఫామ్ 'ఎక్స్' వేదికగా తన సందేశాన్ని పంచుకున్నారు. 'బీహార్ గౌరవ ముఖ్యమంత్రి శ్రీ నితీశ్ కుమార్ గారికి హృదయపూర్వక జన్మదిన శుభాకాంక్షలు. మీరు సంపూర్ణ ఆయురారోగ్యాలతో, సంతోషంగా ప్రజాసేవలో దీర్ఘకాలం కొనసాగాలి' అని చంద్రబాబు తన పోస్టులో ఆకాంక్షించారు. భారత రాజకీయాల్లో అత్యంత అనుభవజ్ఞులైన నాయకుల్లో నితీశ్ ఒకరని, బీహార్ అభివృద్ధికి, ప్రజల సంక్షేమానికి ఆయన నిరంతరం కృషి చేస్తున్నారని చంద్రబాబు ప్రశంసించారు.

## మధ్యప్రాచ్యం ఉద్రిక్తతలపై ప్రధాని మోదీ అత్యవసర సమావేశం

హోం, విదేశాంగ, ఆర్థిక శాఖ మంత్రులతో కూడిన సీసీఎస్ బృందంతో సమావేశమవుతారు. ఈ అత్యవసర భేటీలో ప్రధానంగా పశ్చిమాసియాలో నెలకొన్న ఉద్రిక్తతలు, భారత్ పై వాటి ప్రభావం గురించి చర్చించనున్నారు. ముఖ్యంగా యూఏఈ, ఇతర గల్ఫ్ దేశాల్లో నివసిస్తున్న లక్షలాది మంది భారతీయుల భద్రత, ఇంధన భద్రత (చమురు ధరలు), సముద్ర వాణిజ్య మార్గాల రక్షణ వంటి అంశాలపై సమీక్ష నిర్వహించనున్నారు. అవసరమైతే భారతీయులను స్వదేశానికి రప్పించేందుకు (ఎవాక్యుయేషన్) తీసుకోవాల్సిన ముందస్తు చర్యలపైనూ చర్చ జరగనుంది. అంతర్జాతీయంగా పరిస్థితులు వేగంగా మారుతున్న వేళ.. దేశ ప్రయోజనాలను కాపాడేందుకు, వ్యూహాత్మక నిర్ణయాలు తీసుకునేందుకు మోదీ సర్కార్ ఈ సమావేశానికి అత్యంత ప్రాధాన్యత ఇస్తోంది.

## ఖమేనీ హత్య...



అణచివేతకు వ్యతిరేకంగా పోరాడినందుకే ఖమేనీని పొట్టనబెట్టుకున్నారని, అగ్రరాజ్యాలకు తలొగ్గిన నేతగా ఆయన నిలిచారని షియా మత పెద్దలు కొనియాడారు. ముస్లింల మధ్య బక్రత్ లేకపోవడమే ఈ వివాదానికి దారితీసిందని వారు ఆవేదన వ్యక్తం చేశారు. మరోవైపు ఖమేనీ మృతికి సంతాప సూచకంగా హైదరాబాద్ లోని ఇరాన్ కాన్సులేట్ కార్యాలయం వద్ద ఆ దేశ జాతీయ జెండాను అవసరం చేశారు. ఉద్రిక్త పరిస్థితుల నేపథ్యంలో ఎలాంటి అవాంఛనీయ ఘటనలు జరగకుండా పోలీసులు పాతబస్తీలో ముందు జాగ్రత్తగా భారీ బందోబస్తు ఏర్పాటు చేశారు. కాగా, శనివారం ఉదయం టెక్నోనోల్ తన నివాసంలోని కార్యాలయంలో ఉండగా అమెరికా, ఇజ్రాయెల్ జరిపిన దాడుల్లో 86 ఏళ్ల ఖమేనీతో పాటు ఆయన కుమార్తె, అల్లుడు, మనవడు కూడా మృతి చెందారని ఇరాన్ మీడియా వెల్లడించింది.

## సీఎం చంద్రబాబును కలిసిన నూతన సీఎస్ సాయి ప్రసాద్

-నూతన సీఎస్ గా బాధ్యతలు స్వీకరించిన సాయి ప్రసాద్



ఉండవల్లి, సీఎం చంద్రబాబుతో క్యాంపు కార్యాలయంలో మర్యాదపూర్వక భేటీకొత్త సీఎస్ కు శుభాకాంక్షలు తెలిపిన ముఖ్యమంత్రి సీఎంను కలిసిన ఎక్స్ ఆఫీషియో సైఫల్ చీఫ్ సెక్రటరీ విజయానంద్ ఉండవల్లిలో ముఖ్యమంత్రి తో సమావేశమైన ఉన్నతాధికారులు ఆంధ్రప్రదేశ్ నూతన ప్రభుత్వ ప్రధాన కార్యదర్శిగా (సీఎస్) బాధ్యతలు స్వీకరించిన సాయి ప్రసాద్, ముఖ్యమంత్రి చంద్రబాబు తో సమావేశమయ్యారు. ఉండవల్లిలోని సీఎం క్యాంపు కార్యాలయంలో ఈ భేటీ జరిగింది. సీఎస్ గా పదవీ బాధ్యతలు చేపట్టిన అనంతరం ఆయన తొలిసారిగా ముఖ్యమంత్రి ని మర్యాదపూర్వకంగా కలిశారు. ఈ సందర్భంగా నూతన సీఎస్ సాయి ప్రసాద్ కు సీఎం చంద్రబాబు నాయుడు ప్రత్యేకంగా శుభాకాంక్షలు తెలియజేశారు. రాష్ట్ర పరిపాలనా యంత్రాంగానికి అధిపతిగా బాధ్యతలు స్వీకరించినందుకు ఆయనను అభి నందించారు. వీరిద్దరి మధ్య కాసేపు భేటీ జరిగింది. మరోవైపు, ముఖ్యమంత్రి కార్యాలయంలో కీలక బాధ్యతలు చేపట్టిన మరో అధికారి కూడా చంద్రబాబును కలిశారు. సీఎంకు ఎక్స్ ఆఫీషియో సైఫల్ చీఫ్ సెక్రటరీగా నియమితులైన విజయానంద్ కూడా ముఖ్యమంత్రి చంద్రబాబుతో మర్యాద పూర్వకంగా భేటీ అయ్యారు.

## అమరావతిలో హైకోర్టు గెస్ట్ హౌస్ కు శంకుస్థాపన, జడ్జిల క్వార్టర్స్ ప్రారంభం..



న్యాయమూర్తుల కోసం నిర్మించిన నివాస సముదాయాల ప్రారంభోత్సవ కార్యక్రమాల ఘనంగా జరిగాయి. ఈ కార్యక్రమాల్లో సుప్రీంకోర్టు ప్రధాన న్యాయమూర్తి (సీజేబి) జస్టిస్ సూర్యకాంత్, ఆంధ్రప్రదేశ్ ముఖ్యమంత్రి చంద్రబాబు ముఖ్య అతిథులుగా పాల్గొన్నారు. వీరితో పాటు ఏపీ హైకోర్టు ప్రధాన న్యాయమూర్తి జస్టిస్ ధీరజ్ సింగ్ రాకూర్ గారు, ఇతర హైకోర్టు న్యాయమూర్తులు ఈ వేడుకలో పాలుపంచు కున్నారు. జడ్జిల కోసం అత్యధునిక సౌకర్యాలతో నిర్మించిన నివాస సముదాయాలను ఈ సందర్భంగా సీజేబి ప్రారంభించారు. అనంతరం హైకోర్టు గెస్ట్ హౌస్ నిర్మాణ పనులకు భూమిపూజ చేశారు. అంతకుముందు, సీజేబి జస్టిస్ సూర్యకాంత్ తిరుమల శ్రీవారిని దర్శించుకున్నారు. ఇవాళ ఉదయం స్వామివారి సేవలో పాల్గొన్న అనంతరం ఆయన అమరావతికి చేరుకున్నారు. అమరావతిలో ఆయనకు రాష్ట్ర ప్రభుత్వం మరియు హైకోర్టు వర్గాల నుండి ఘనస్వాగతం లభించింది. రాజధానిలో న్యాయమూర్తులకు అవసరమైన సౌకర్యాలను మెరుగుపరచడంలో భాగంగా ఈ నిర్మాణాలు చేపట్టినట్లు అధికారులు తెలిపారు.

## హైదరాబాదులో డ్రంక్ అండ్ డ్రైవ్..

హైదరాబాదు, లేపాక్షి టైమ్స్: పట్టుబడిన వారిలో అత్యధికంగా బైక్ రైడర్లే ఉన్నట్లు వెల్లడి ప్రమాదాలకు కారణమైతే భారతీయ న్యాయ సంహిత కింద పదేళ్ల జైలు రొడ్డు భద్రత లక్ష్యంగా హైదరాబాద్, సైబరాబాద్ పోలీస్ కమిషనరేట్ల పరిధిలో వారంతంలో నిర్వహించిన సైఫల్ డ్రైవ్ లో భారీ సంఖ్యలో మందుబాబులు పట్టుబడ్డారు. ఫిబ్రవరి 27, 28 తేదీల్లో చేపట్టిన ఈ తనిఖీల్లో మద్యం సేవించి వాహనాలు నడుపుతున్న మొత్తం 787 మందిపై పోలీసులు కేసులు నమోదు చేశారు. హైదరాబాద్ ట్రాఫిక్ పోలీసులు నిర్వహించిన తనిఖీల్లో మొత్తం 506 మంది పట్టుబడ్డారు.. ఇందులో అత్యధికంగా 401 మంది ద్విచక్ర వాహనదారులే ఉండటం గమనార్హం. అలాగే 47 మంది ఆటో డ్రైవర్లు, 57 మంది కార్లు, ఇతర వాహనాల డ్రైవర్లు మద్యం మత్తులో వాహనాలు నడుపుతూ దొరికి పోయారు. మరోవైపు సైబరాబాద్ ట్రాఫిక్ పోలీసులు చేపట్టిన సైఫల్ డ్రైవ్ లో 281 మంది పట్టుబడ్డారు. ఇక్కడ కూడా 224 మంది బైక్ రైడర్లే ఉన్నారు. గత వారం (ఫిబ్రవరి 23-28) కోర్టుల్లో హాజరుపరిచిన వారిలో 13 మందికి జైలు శిక్ష పడగా, 5 మందికి జరిమానాతో పాటు సామాజిక సేవ శిక్ష విధించారు. మిగిలిన 200 మందికి జరిమానాలు విధించారు. డ్రంక్ అండ్ డ్రైవ్ జేరో టోలరెన్స్ ఉంటుందని జాయింట్ సీపీ స్పెషల్ చేశారు. ఎవరైనా మద్యం మత్తులో వాహనం నడిపి ప్రాణాంతక ప్రమాదాలకు కారణమైతే.. కొత్త చట్టం ప్రకారం భారతీయ న్యాయ సంహిత (బీఎన్ఎస్) సెక్షన్ 105 కింద పదేళ్ల వరకు జైలు శిక్ష పడే అవకాశం ఉందని సైబరాబాద్ పోలీసులు తీవ్రంగా హెచ్చరించారు. వాహనదారులు పోలీసులకు సహకరించాలని కోరారు.

## సోషల్ మీడియాలో తనపై డీవ్ ఫేక్ వీడియోలతో దుష్ప్రచారం చేస్తున్నారని వెల్లడి

తిరుమల, తిరుమల తిరుపతి దేవస్థానం (టీటీడీ) చైర్మన్ బీఆర్ నాయుడు తనపై సోషల్ మీడియాలో జరుగుతున్న దుష్ప్రచారంపై తీవ్రంగా స్పందించారు. కొందరు తన ప్రతిష్ఠకు భంగం కలిగించేందుకు నకిలీ డీవ్ ఫేక్ వీడియోలను సృష్టించి వ్యాప్తి చేస్తున్నారని ఆయన ఆరోపించారు. ఏటా సాంకేతికతను ఉపయోగించి తన రూపాన్ని అనుకరిస్తూ వీడియోలు తయారు చేసి, తనను వ్యక్తిగతంగా అప్రతిష్ఠ పాలుచేసేందుకు కుట్ర పన్నుతున్నారని తెలిపారు. ఈ మేరకు బీఆర్ నాయుడు సోషల్ మీడియా ద్వారా ఒక ప్రకటన విడుదల చేశారు. "ఈ కంటెంట్ మొత్తం అసత్యమైనది, వక్రీకరించినది. టీటీడీ ప్రతిష్ఠను దెబ్బతీసేందుకు పన్నిన పథకం ఇది. దీని వెనుక రాజకీయ దురుద్దేశం ఉంది. వైసీపీకి చెందిన కొందరు ఈ తప్పుడు ప్రచారాన్ని వ్యాప్తి చేస్తున్నారు" అని ఆయన ఆరోపించారు. ఈ వ్యవహారంపై చట్ట ప్రకారం ముందుకెతానని స్పష్టం చేశారు. ఈ దుష్ప్రచారం వెనుక ఉన్న కుట్రను తేల్చాలని సైబర్ క్రైమ్ పోలీసులకు ఫిర్యాదు చేసినట్లు ఆయన వెల్లడించారు. తన వ్యక్తిత్వాన్ని హననం చేస్తూ టీటీడీ ప్రతిష్ఠను దెబ్బతీస్తున్న వ్యక్తులను, దుష్ట శక్తులను వదిలే ప్రసక్తే లేదని బీఆర్ నాయుడు హెచ్చరించారు. దోషులు ఎవరైనా కఠిన చర్యలు తప్పవని ఆయన తేల్చి చెప్పారు. కాగా, వైసీపీ తన సోషల్ మీడియా ఖాతాలో ఇవాళ కొన్ని వీడియోలను పంచుకుంది. ఈ వీడియోలపైనే బీఆర్ నాయుడు తీవ్రంగా స్పందించారు.

## ఖమేనీ హత్య హేయమైన చర్య

న్యూఢిల్లీ, లేపాక్షి టైమ్స్: వయనాడ్ కాంగ్రెస్ ఎంపీ ప్రియాంక గాంధీ ఇరాన్ సుప్రీం లీడర్ అయితే అలీ ఖమేనీ హత్యను తీవ్రంగా ఖండించారు. అమెరికా, ఇజ్రాయెల్ సంయుక్త దాడుల్లో ఖమేనీ మరణించడం, అనంతరం పశ్చిమ ఆసియాలో నెలకొన్న ఉద్రిక్త పరిస్థితులపై ఆమె ఆదివారం ఎక్స్ వేదికగా స్పందించారు. ప్రపంచానికి ఇప్పుడు కావాల్సింది యుద్ధం కాదని, శాంతి అని ఆమె స్పష్టం చేశారు. "కన్నుకు కన్ను సిద్ధాంతం ప్రపంచాన్ని గుడ్డి చేస్తుంది" అన్న మహాత్మా గాంధీ మాటలను ప్రియాంక ఈ సందర్భంగా గుర్తు చేశారు. ప్రజాస్వామ్య దేశాలకు నాయకత్వం వహిస్తున్నామని చెప్పుకునే వారు, ఒక సార్వభౌమ దేశాధినేతను ఇలా లక్ష్యంగా చేసుకుని హత్య చేయడం, వేలాది మంది అమాాయకుల ప్రాణాలు తీయడం అత్యంత హేయమైన చర్య అని ఆమె మండిపడ్డారు. దీనికి వారు ఏ కారణం చెప్పినా సమర్థనీయం కాదన్నారు. అనేక దేశాలు ఇప్పుడు ఈ ఘర్షణలోకి లాగబడడం విషాదకరమని ఆమె ఆవేదన వ్యక్తం చేశారు. ఇదే సమయంలో ప్రధాని నరేంద్ర మోదీపై కూడా ఆమె పరోక్ష విమర్శలు చేశారు. ఇజ్రాయెల్ ప్రధాని, అమెరికా అధ్యక్షుడు ట్రంప్ ముందు సాగిలపడిన మన ప్రధాని మోదీ, కనీసం ఇప్పుడైనా యుద్ధ ప్రభావిత దేశాల్లో చిక్కుకున్న భారతీయులను సురక్షితంగా వెనక్కి తీసుకురావడానికి కృషి చేస్తారని ఆశిస్తున్నట్లు ప్రియాంక పేర్కొన్నారు. మరోవైపు, ఖమేనీ హత్య తర్వాత పశ్చిమ ఆసియాలో యుద్ధ మేఘాలు కమ్ముకున్నాయి. ఇరాన్ ప్రతికార దాడులతో బహ్రైన్, కువైట్, దుబాయ్, దోహా, రియద్ నగరాల్లో పేలుళ్లు వినిపించాయి. యూఏఈ తన గగనతలాన్ని మూసివేయడంతో, అనేక మంది భారతీయులు విమానాశ్రయాల్లో చిక్కుకుపోయారు. వారిని సురక్షితంగా స్వదేశానికి రప్పించాలని భారత్ అద్వైజరీలు జారీ చేసింది.

## 15వ తేదీలోగా మంజూరు చేస్తాం

నుంచి కూడా వచ్చి ఉంటున్నారని మంత్రి తెలిపారు. వీళ్లలో కొందరు ఓ మూతాకి రూ. 30 వేల నుంచి రూ. 8 లక్షల వరకు డబ్బు చెల్లించి షెడ్యూ నిర్మించుకున్నారని చెప్పారు. ఆ మూతాను అరెస్టు చేస్తామని అంతేకాక మూతా వసూలు చేసిన డబ్బును రికవరీ చేసి బాధితులకు చెల్లిస్తామని మంత్రి స్పష్టం చేశారు. వెలుగుమట్ల బాధితులతో ఖమ్మం కలెక్టరేట్ లో ఆదివారం సమావేశమైన మంత్రి పొంగులేటి ఈ మేరకు మాట్లాడారు. బాధితులందరికీ న్యాయం చేస్తామని భరోసా ఇచ్చారు. అనంతరం మంత్రి పొంగులేటి విలేకరులతో

మాట్లాడుతూ.. భూదాన్ భూముల్లో ఇళ్లు కోల్పోయిన 720 కుటుంబాలను గుర్తించామన్నారు. రాష్ట్ర ప్రభుత్వం పేదలకు ప్రభుత్వమని, వెలుగుమట్లలో నష్టపోయిన స్థానిక పేదలందరికీ ఇంటి స్థలంతో పాటు ఇందిరమ్మ ఇళ్లు మంజూరు చేసి ముగ్గుపోసి నిర్మిస్తామన్నారు. 15 రోజుల్లో ఈ కార్యక్రమం మొదలవుతుందని తెలిపారు. వీరందరికీ విద్యుత్, తాగునీరు వంటి మౌలిక సదుపాయాలతోపాటు, అంగన్ వాడీ సెంటర్, ప్రభుత్వ స్కూలు ఏర్పాటు చేస్తామని వారు గౌరవంగా జీవించేలా ప్రభుత్వం చర్యలు తీసుకుంటుందన్నారు. ముఖ్యమంత్రి రేవంత్ రెడ్డి కూడా



**కొత్త పెళ్లికూతురు  
రప్పికకు స్టెషన్ గిఫ్ట్**



కొత్త పెళ్లికూతురు రప్పిక మందన్న తాజాగా తెలంగాణ ముఖ్యమంత్రి రేవంత్ రెడ్డిని మర్యాదపూర్వకంగా కలిశారు. ఇటీవల టాలీవుడ్ హీరో విజయ్ దేవరకొండతో ఏడుగులు వేసిన రప్పిక, సీఎం రేవంత్ రెడ్డి నివాసానికి వెళ్లారు. అక్కడ సీఎం కుటుంబ సభ్యులతో ఆమె కాసేపు ఆప్యాయంగా గడిపారు. తమ వివాహ రిసెప్షన్ కు రావాల్సిందిగా ఆహ్వానించారు. ఈ విషయాన్ని రప్పిక స్వయంగా సోషల్ మీడియా వేదికగా వెల్లడిస్తూ తన ఆనందాన్ని పంచుకున్నారు. సీఎం రేవంత్ రెడ్డితో పాటు ఆయన అర్ధాంగి గీత, ఆయన కుమార్తె నైమిషలను కలవడం చాలా సంతోషంగా ఉందని రప్పిక పేర్కొన్నారు. వారితో గడిపిన సమయం, జరిపిన సంభాషణలు చాలా మధురంగా సాగాయని తెలిపారు. ఈ కలయికలో సీఎం అర్ధాంగి గీత, రప్పికకు ఒక ప్రత్యేక బహుమతిని అందజేశారు. ఆ గిఫ్ట్ పట్ల మురిసిపోయిన రప్పిక, ఆమెకు ప్రత్యేక కృతజ్ఞతలు తెలిపారు.

**నీహారిక.. 'రాకాస' టీజర్ అదిరింది!**



మ్యాగ్ ఫేం సంగీత్ శోభన్ ఫస్ట్ టైం సోలో హీరోగా.. నయన్ సారిక కథానాయికగా మెగా డాటర్ నీహారిక నిర్మించిన చిత్రం 'రాకాస' టీజర్ ను ఆదివారం సాయంత్రం రిలీజ్ చేశారు. నీహారిక.. 'రాకాస' టీజర్ అదిరింది! ఈ సారి నవ్విస్తూనే.. భయపెట్టించేలా ఉన్నారామ్యాగ్ ఫేం సంగీత్ శోభన్ ) ఫస్ట్ టైం సోలో హీరోగా, ఆయ్, విష్ణు విన్యాసం ఫేమ్ నయన్ సారిక కథానాయికగా మెగా డాటర్ నీహారిక నిర్మించిన చిత్రం రాకాస

దీనికి మానసా శర్మ దర్శకత్వం వహిస్తున్నారు. అనుదీప్ దేవ్ సంగీతం అందిస్తున్నారు. ఇప్పటికే షూటింగ్ పూర్తి చేసుకున్న ఈ సినిమా మరో నెల రోజుల్లో ప్రపంచ వ్యాప్తంగా థియేటర్స్ కు రానుంది. ఈ నేపథ్యంలో మేకర్స్ ఇప్పటికే విభిన్న శైలిలో ప్రమాదస్వ చేస్తూ మూవీని జనంలోకి తీసుకెళ్లే ప్రయత్నం చేస్తున్నారు. ఈ క్రమంలో ఈ చిత్రం నుంచి వచ్చిన పోస్టర్స్, గ్లింప్స్ సినిమాపై ఓ హైప్ క్రియేట్ చేశాయి.

**అమాయకుల ప్రాణాలు బలి కావాలా?..**



ఇరాన్ పై అమెరికా-ఇజ్రాయెల్ దాడుల నేపథ్యంలో హాలీవుడ్ ప్రముఖులు సోషల్ మీడియా వేదికగా తమ స్పందనను తెలియజేస్తున్నారు. గ్లోబల్ సింగర్ జాక్ వైట్ నుంచి హాలీవుడ్ నటుడు అవెంజర్స్ ఫేమ్ మార్క్ రుఫలో వరకు పలువురు సెలబ్రిటీలు ఈ పరిణామాలపై ఆందోళన వ్యక్తం చేస్తూ పోస్టర్లు చేశారు. ప్రముఖ సంగీత విద్వాంసుడు జాక్ వైట్ ఈ దాడులను తీవ్రంగా ఖండించారు. యుద్ధం వల్ల కలిగే వినాశనాన్ని

ప్రస్తావిస్తూ, అమాయక ప్రజల ప్రాణాలను పణంగా పెట్టడం సరికాదని ఆయన అభిప్రాయపడ్డారు. హాలీవుడ్ నటుడు మరియు సామాజిక కార్యకర్త మార్క్ రుఫలో స్పందిస్తూ.. ఈ దాడుల వల్ల మధ్య ప్రాచ్యంలో మరింత అశాంతి నెలకొంటుందని ఆయన ఆందోళన వ్యక్తం చేశారు. మనం ఎప్పుడు యుద్ధాల కంటే శాంతికి ప్రాధాన్యత ఇస్తాం. తక్షణమే కాల్పుల విరమణ జరగాలని ఆయన డిమాండ్ చేశారు. అమెరికన్ నటి సుసాన్ సారండన్ స్పందిస్తూ.. ఈ దాడులను మానవతా దృక్పథంతో చూడాలని, యుద్ధం ఎప్పటికీ పరిష్కారం కాదని పేర్కొన్నారు.



**పెళ్లిపై  
స్పందించిన  
త్రిష..**

అమె స్పష్టం చేశారు. ఇష్టం లేని వ్యక్తితో కలిసి సరకం అనుభవించడం కంటే ఒంటరిగా ఉండటం మేలని త్రిష అభిప్రాయపడ్డారు. ప్రేమలో పడటం కంటే తన జీవితాన్ని పంచుకోగలిగే మంచి భాగస్వామి కావాలని, తనకు నచ్చిన వ్యక్తితో సంతోషంగా జీవించడమే తన లక్ష్యమని తెలిపారు. త్రిష చేసిన ఈ వ్యాఖ్యలు ప్రస్తుతం నెట్టింబ చర్చనీయాంశంగా మారాయి. ఆమె అభిప్రాయాలకు కొందరు మద్దతు తెలుపుతుండగా, మరికొందరు వివిధ కోణాల్లో స్పందిస్తున్నారు.

**'రణబాలి' హాస్టర్ వెనుక కథ..**

**ఎమోషనల్ అయిన విజయ్ దేవరకొండ**



టాలీవుడ్ నూతన దంపతులు విజయ్ దేవరకొండ, రప్పిక మందన్న త్వరలో రాహుల్ సంకృత్యాన్ దర్శకత్వంలో తెరకెక్కుతున్న చారిత్రక చిత్రం

'రణబాలి'లో వెండితెరపై కనువిందు చేయనున్నారు. వీరద్దరి నిజ జీవిత వివాహాన్ని పురస్కరించుకుని, చిత్ర బృందం శనివారం నాడు సినిమాలోని వారి వెడ్డింగ్ పోస్టర్ ను విడుదల చేసింది. అయితే ఈ పోస్టర్ వెనుక ఉన్న ఆసక్తికరమైన కథను దర్శకుడు రాహుల్ సోషల్ మీడియా వేదికగా పంచుకున్నారు. ఈ పోస్టర్ గురించి రాహుల్ వివరిస్తూ.. "దీన్ని ఒక సినిమా పోస్టర్ గా డిజైన్ చేయాలి. ఇది ఒక మధుర క్షణం. మన తల్లిదండ్రులు, తాతతల్లుల పాత ఫోటోల్లో ఉండే సహజత్వం నాకు చాలా ఇష్టం. అందులో ఎలాంటి పోజింగులు, నటించిన నవ్వులు ఉండవు. కేవలం స్వచ్ఛమైన నిజం ఉంటుంది. రణబాలి సినిమా 1800ల నాటి కాలంలో సాగుతుంది. ఆ కాలం నాటి నిబద్ధత, గాంభీర్యం ఈ ఫోటోలో ప్రతిబింబించాలని కోరుకున్నాను" అని తెలిపారు. విజయ్, రప్పిక పెళ్లి దుస్తుల్లో సెటిల్ చేసినప్పుడు, వారు కాలంలో వెనక్కి ప్రయాణించి అక్కడికి వచ్చినట్లు అనిపించిందని, వారిలో అప్పుడు కనిపించింది నటన కాదని రాహుల్ పేర్కొన్నారు. సినిమా, నిజ జీవితం ఒక్కోసారి ఇలా అద్భుతంగా కలుస్తాయని ఆయన వ్యాఖ్యానించారు. దర్శకుడి పోస్టర్ పై విజయ్ దేవరకొండ స్పందిస్తూ భావోద్వేగానికి లోనయ్యారు. "రాహుల్.. నీ మాటలు నన్ను ఎమోషనల్ చేశాయి. చిన్న చిన్న విషయాల్లో కూడా నువ్వు తీసుకునే జాగ్రత్త, చూపించే క్రద్ద నన్ను ఎంతగానో ఉత్సాహపరుస్తోంది. ఇది మన నేల కథ. గొప్ప సినిమాని అందించే ఈ ప్రయాణంలో నేను, రప్పిక నీతో పూర్తిగా ఉంటాం" అని విజయ్ రిపై ఇచ్చారు. ప్రస్తుతం ఈ పోస్ట్ సోషల్ మీడియాలో వైరల్ అవుతోంది.



**పెద్దికి డబ్బింగ్ షురూ చేసిన రామ్ చరణ్**

గ్లోబల్ స్టార్ రామ్ చరణ్ తన తదుపరి చిత్రం 'పెద్ది'కి సంబంధించి కీలక అప్డేట్ ను అభిమానులతో పంచుకున్నారు. బుచ్చిబాబు సానా దర్శకత్వంలో తెరకెక్కుతున్న ఈ సినిమా డబ్బింగ్ పనులను రామ్ చరణ్ తాజాగా ప్రారంభించారు. 'ఆర్ఆర్ఆర్' తర్వాత చరణ్ నటిస్తున్న సోలో సినిమా కావడంతో దీనిపై భారీ అంచనాలు నెలకొన్నాయి. డబ్బింగ్ ప్రారంభించిన విషయాన్ని రామ్ చరణ్ తన ఇన్స్టాగ్రామ్ ఖాతా ద్వారా వెల్లడించారు. డబ్బింగ్ స్టూడియోలో దర్శకుడు బుచ్చిబాబుతో సరదాగా గడుపుతున్న 'బిస్టాండ్ ది సీన్స్' (బీటీఎస్) వీడియోను ఆయన పోస్ట్ చేశారు. ఈ వీడియోలో దర్శకుడిని రామ్ చరణ్ ఆటపట్టిస్తూ, సవ్యసూ కనిపించారు. "పెద్ది డబ్బింగ్ స్టార్ట్... చాట్ ఈజ్ ఇట్" అంటూ చరణ్ ఆసక్తికరమైన క్యాప్షన్ జోడించారు. ఈ వీడియో ప్రస్తుతం సోషల్ మీడియాలో వైరల్ అవుతోంది. ఇటీవలే ఫిబ్రవరి 15న బుచ్చిబాబు ఫుట్స్ రోజు సందర్భంగా చరణ్ సోషల్ మీడియాలో ప్రత్యేకంగా శుభాకాంక్షలు తెలిపారు. బుచ్చిబాబు ప్యాషన్, కథలోని అంశాలను డీప్ చేసే విధానం తనకు ప్రతిరోజూ స్ఫూర్తినిస్తోందని చరణ్ పేర్కొన్నారు. తాజా వీడియోలో వీరద్దరి మధ్య ఉన్న సాన్నిహిత్యం మరోసారి స్పష్టమైంది. సోషల్ డ్రామాగా తెరకెక్కుతున్న ఈ చిత్రంలో రామ్ చరణ్ సరసన జాన్వీ కపూర్ హీరోయిన్ గా నటిస్తోంది. కన్నడ స్టార్ శివ రాజ్ కుమార్, సీనియర్ నటుడు జగపతి బాబు, దివ్యేందు శర్మ ఇతర కీలక పాత్రల్లో కనిపించనున్నారు. పుద్ధి సినిమా, మైత్రి మూవీ మేకర్స్, సుకుమార్ రైటింగ్స్ సంయుక్తంగా ఈ చిత్రాన్ని భారీ బడ్జెట్తో నిర్మిస్తున్నాయి.

**అబ్బే.. ఇంకా డాన్ లీ మీద ఆశ చావలేదు!**



టాలీవుడ్ తో పాటు ఇండియన్ ఫిల్మ్ ఇండస్ట్రీ మొత్తం ఎదురుచూస్తున్న సినిమాల్లో 'స్పిరిట్' ఒకటి. పాన్ ఇండియా స్టార్ ప్రభాస్ హీరోగా, సందీప్ రెడ్డి పంగా దర్శకత్వంలో తెరకెక్కుతున్న ఈ సినిమాలో త్రిషి డిమి హీరోయిన్ గా నటిస్తోంది. ఈ సినిమా మొదలైనప్పటి నుంచి కొరియన్ నటుడు డాన్ లీ నే విలన్ అని సోషల్ మీడియాలో ప్రచారం జరుగుతూ వచ్చింది. ప్రభాస్ - డాన్ లీ మధ్య జరిగే యుద్ధాన్ని ఏల ద్వారా క్రియేట్ చేస్తున్నారని ఫ్యాన్స్. ఖచ్చితంగా డాన్ లీ 'స్పిరిట్' లో భాగం అవుతారని అందరూ ఎంతో ఆశగా ఎదురుచూశారు. అయితే ఆ ఆశల మీద పంగా నీళ్లు చల్లారు. 'స్పిరిట్' లో డాన్ లీ విలన్ కాదని తేల్చి చెప్పారు. ఇటీవలే 'స్పిరిట్' లో విలన్ గా బాలీవుడ్ నటుడు వివేక్ ఒబెరాయ్ నటిస్తున్నట్లు అధికారికంగా ప్రకటించారు. అసలు 'స్పిరిట్' మొదలు కానప్పటి నుంచి డాన్ లీ పేరు సోషల్ మీడియాను షేక్ చేస్తూ వచ్చింది. ఒక కొరియన్ నటుడిని తెలుగు ప్రేక్షకులు ఈ రేంజ్ లో అభిమానిస్తారు అన్న విషయం కూడా డాన్ లీని చూశాకే అర్థమైంది. ప్రభాస్ సినిమాలో నటిస్తున్నాడు అనే ఒక్క వార్తతో తెలుగునాట అతని పేరు మారుమ్రోగిపోయింది. కానీ , చివరకు అది నిజం కాకుండా పోయింది. అయినా అభిమానుల్లో మాత్రం ఇంకా ఆశ చావలేదు. పంగా ఎలాగైనా డాన్ లీని తీసుకొస్తారని అభిమానులు ఎదురుచూస్తూనే ఉన్నారు.